

**പെർഫോമൻസ് ഓഡിറ്റ് സംവിധാനം**

366 (5091) ശ്രീ. സജീവ് ജോസഫ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) തദ്ദേശസ്വയംഭരണ വകുപ്പിൽ പ്രവർത്തിച്ചിരുന്ന പെർഫോമൻസ് ഓഡിറ്റ് സംവിധാനം നിലവിലുണ്ടോ; വിശദാംശങ്ങൾ ലഭ്യമാക്കാമോ?

ഉണ്ട്. അധികാരവികേന്ദ്രീകരണത്തിന്റെ ഭാഗമായി തദ്ദേശസ്വയംഭരണ സ്ഥാപനങ്ങൾക്ക് കൈമാറി നൽകിയ വിപുലമായ ചുമതലകളും വർദ്ധിച്ച തോതിലുള്ള ഫണ്ടും, നിയമങ്ങൾക്കും ചട്ടങ്ങൾക്കും മാർഗ്ഗനിർദ്ദേശങ്ങൾക്കും അനുസൃതമായി കാര്യക്ഷമമായും ഫലപ്രദമായും നിർവ്വഹിക്കുകയും വിനിയോഗിക്കുകയും ചെയ്യുന്നുണ്ടോയെന്ന് വിലയിരുത്തുന്നതിനും പാകപ്പിഴകളുണ്ടെങ്കിൽ അവ പരിഹരിക്കാൻ യഥാസമയം നിർദ്ദേശങ്ങൾ നൽകുന്നതിനും 1997-ലെ പഞ്ചായത്ത് രാജ് പരിശോധനാരീതിയും ഓഡിറ്റ് സംവിധാനവും ചട്ടങ്ങൾ, കേരള മുനിസിപ്പാലിറ്റി പരിശോധനാ രീതിയും ഓഡിറ്റ് സംവിധാനവും ചട്ടങ്ങൾ എന്നിവയിലൂടെ രൂപം നൽകിയ സംവിധാനമാണ് പെർഫോമൻസ് ഓഡിറ്റ് സംവിധാനം. സംസ്ഥാന തലത്തിലുള്ള പെർഫോമൻസ് അതോറിറ്റിയുടെ കീഴിൽ മേഖലാ പെർഫോമൻസ് ഓഡിറ്റ് ഓഫീസർമാർ, ജില്ലാ പെർഫോമൻസ് ഓഡിറ്റ് ഓഫീസർമാർ, ബ്ലോക്ക് തല പെർഫോമൻസ് ഓഡിറ്റ്, റീജിയണൽ ജോയിന്റ് ഡയറക്ടർമാരുടെ നേതൃത്വത്തിലായാണ് വിവിധ യൂണിറ്റുകൾ പ്രവർത്തിക്കുന്നത്.

(ബി) വകുപ്പിന്റെ പെർഫോമൻസുമായി ബന്ധപ്പെട്ട ഇന്റേണൽ ഓഡിറ്റ് സംവിധാനം മെച്ചപ്പെട്ടതും സുതാര്യവുമാണെന്ന് സർക്കാരിന് ബോധ്യമുണ്ടോ; വിശദാംശങ്ങൾ ലഭ്യമാക്കാമോ?

ഉണ്ട്. സർക്കാർ നിഷ്കർഷിച്ച പ്രകാരമുള്ള ഇന്റേണൽ ഓഡിറ്റ് സെല്ലും മോണിറ്ററിംഗ് കമ്മിറ്റിയുമടങ്ങിയ ഇന്റേണൽ ഓഡിറ്റ് സംവിധാനം തദ്ദേശ സ്വയംഭരണവകുപ്പിന് കീഴിലുള്ള അതാത് വകുപ്പ് തലവന്മാരുടെ കാര്യലയങ്ങളിൽ പ്രവർത്തിച്ചുവരുന്നുണ്ട്.